

अशासकिय संस्था, औद्योगिक संस्था आणि वनविभाग
यांच्यामार्फत त्रिपक्षीय करारनामा करुन अवनत
वनक्षेत्राचे पुनर्वनीकरण करण्याबाबत.

औद्योगिक संस्था - लार्सन अँड टुब्रो लिमिटेड, बांद्रा
डब्ल्यू.डब्ल्यू.टी.एफ, मुंबई अशासकिय संस्था- फॉरेस्ट
डेव्हलपमेंट कॉर्पोरेशन ऑफ महाराष्ट्र लिमिटेड, ठाणे
आणि उप संचालक (द.), संजय गांधी राष्ट्रीय उद्यान,
बोरीवली.

महाराष्ट्र शासन

महसूल व वन विभाग

शासन आदेश क्रमांक: एफएलडी-११२५/प्र.क्र.२४९/फ-१०

मंत्रालय, मुंबई - ४०० ०३२

दिनांक : १०/०७/२०२६.

प्रस्तावना -

अवनत वन क्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत त्रिपक्षीय करारनामा करुन वनीकरण हाती घेण्याच्या धोरणास शासनाने शासन निर्णय क्र. एफएलडी-२०११/प्र.क्र.१६७/फ-१०, दिनांक ०५/०६/२०२३ अन्वये मान्यता दिली आहे. तसेच शासन निर्णय क्र.एफएलडी-२०११/प्र.क्र.१६७/फ-१०, दिनांक १८/०२/२०२५ अन्वये सदर शासन निर्णयामध्ये सुधारणा करण्यात आल्या आहेत. सदर प्रकरणी निर्णय घेण्याकरीता शा.नि दि.१८/०२/२०२५ अन्वये गठीत उच्चाधिकार समितीपुढे लार्सन अँड टुब्रो लिमिटेड, बांद्रा डब्ल्यू.डब्ल्यू.टी.एफ, मुंबई या औद्योगिक संस्थेचा व फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे या अशासकिय संस्थेचा मौजे-गोरेगाव, सर्व्हे क्र.२५८ पै. आणि मौजे आरे येथील सर्व्हे क्र.२१ व ३८ येथील एकूण ८.५६ हे. प्रस्तावीत लागवडीयोग्य अवनत वनक्षेत्रावर वनीकरण करण्याचा प्रस्ताव अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी पत्र क्र.कक्ष-१७/ नोसेल/१७-४/प्र.क्र.१९०/१७८२/२०२५-२६ नागपूर, दिनांक ३१/१०/२०२५ अन्वये सादर केला होता. सदर प्रस्तावास उच्चाधिकार समितीने चक्राकार पध्दतीने दिलेल्या मान्यतेस अनुलक्षून शासन पुढीलप्रमाणे आदेश निर्गमित करीत आहे.

शासन आदेश -

अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी सादर केलेल्या प्रस्तावाचा साकल्याने विचार करुन, उच्चाधिकार समितीने दिलेल्या मान्यतेच्या अनुषंगाने शासन आता असे आदेश देत आहे की, लार्सन अँड टुब्रो लिमिटेड, बांद्रा डब्ल्यू.डब्ल्यू.टी.एफ, मुंबई या औद्योगिक संस्थेच्या प्रस्तावास अनुसरुन अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर यांनी दिनांक ३०/१०/२०२५ रोजीच्या पत्रान्वये सादर केलेल्या प्रस्तावानुसार खाली नमूद केलेल्या ठिकाणी लार्सन अँड टुब्रो लिमिटेड, बांद्रा डब्ल्यू.डब्ल्यू.टी.एफ, मुंबई ही औद्योगिक संस्था, फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे ही अशासकिय संस्था व उप संचालक (द.), संजय गांधी राष्ट्रीय उद्यान, बोरीवली यांच्यामध्ये त्रिपक्षीय करार करुन एकूण ८.५६ हेक्टर अवनत वनक्षेत्रावर वृक्ष लागवड व वृक्ष प्रत्यारोपन करण्यास खालील अटी व शर्तीच्या अधीन राहून शासनाची मान्यता देण्यात येत आहे. वृक्ष लागवडीसाठी प्रस्तावित वनजमिनीचा तपशिल खालीलप्रमाणे आहे.

अ.क्र.	वनवृत्त	वनविभाग	गावाचे गाव	सर्व्हे क्र.	प्रस्तावीत लागवड योग्य क्षेत्र (हे.)	वैधानिक दर्जा	५४७५ नवीन वृक्षांच्या लागवडीसाठी येणारा खर्च	२०६ वृक्षांचे प्रत्यारोपनावर येणारा खर्च
१.	ठाणे	संजय गांधी राष्ट्रीय उद्यान, बोरीवली	मौजे- गोरेगाव	२५८ पै.	६.८२	मानिव राखीव वन (भा.व.अ. चे कलम-४ अन्वये घोषित झालेले क्षेत्र	२,५५,२४,२९८.६३/-	४९,६०,६४३/-
२.			मौजे	२१	१.४१			
३.			आरे	३८	०.३३			
एकूण					८.५६			

२. सदर प्रस्तावास खालील अटींच्या अधीन राहून मान्यता देण्यात येत आहे :-

- प्रत्यारोपन संदर्भात सदर शासन निर्णयात उल्लेख नसला तरी प्रत्यारोपन हा देखील पुनर्वनीकरणाचा एक भाग अथवा एक प्रकार असून त्याच्या माध्यमातून अवनत वनक्षेत्रावर पुनर्वनीकरण करता येईल हा व्यापक दृष्टीकोण लक्षात घेवून उच्चाधिकार समितीमार्फत या बाबीस शिथीलता देण्यात येत आहे.
- औद्योगिक संस्था लार्सन अँड टुब्रो लिमिटेड, बांद्रा डब्ल्यू.डब्ल्यू.टी.एफ, मुंबई ही मुळ कंपनी असून प्रस्तुत कंपनीमार्फत बांद्रा डब्ल्यू.डब्ल्यू.टी.एफ हा प्रकल्प राबविण्यात येत आहे. यास्तव नोंदणी प्रमाणपत्र हे मुळ कंपनीच्या नावाने आहे, या बाबीस उच्चाधिकार समितीमार्फत शिथीलता देऊन प्रस्तावास विशेष बाब म्हणून मंजुरी प्रदान करण्यात येत आहे.
- औद्योगिक संस्था सन २०२१-२२, २०२२-२३, २०२३-२४ या आर्थिक वर्षांचे सनदी लेखापाल (Chartered accountant) यांच्यामार्फत प्रमाणित करण्यात आलेले ताळेबंद वनीकरणापूर्वी उप संचालक (द.), संजय गांधी राष्ट्रीय उद्यान, बोरीवली यांना सादर करतील, तदनंतरच सदरचे वनक्षेत्र वृक्ष लागवडीसाठी उपलब्ध करून देण्यात यावे.
- प्रकल्प यंत्रणा वृक्ष रोपणापूर्वी वृक्ष प्रत्यारोपनाचे अंदाजपत्रक क्षेत्रीय अधिकाऱ्यांमार्फत पडताळणी करून उप संचालक (द.), संजय गांधी राष्ट्रीय उद्यान, बोरीवली यांना सादर करतील, तदनंतरच सदरचे वनक्षेत्र वृक्ष लागवडीसाठी उपलब्ध करून देण्यात यावे.
- वन विभाग व सदरहू संस्था यांमध्ये १५ दिवसांत याबाबतचा करारनामा करण्यात यावा.
- वृक्ष लागवडीसाठी प्रस्तावीत करण्यात आलेल्या ८.५६ हे. क्षेत्राचे सिमांकन हे वृक्ष लागवडीपूर्वी करण्यात यावे.

- vii. उप संचालक (द.), संजय गांधी राष्ट्रीय उद्यान, बोरीवली यांनी सदर करारनामा करण्यापूर्वी राज्य शासनाच्या दिनांक ०५.०६.२०२३ व दिनांक १८.०२.२०२५ रोजीच्या शासन निर्णयामधील सर्व अटींची पूर्तता होत असल्याची पुनःश्च खात्री करावी.
- viii. वरील अवनत वनक्षेत्रात वृक्ष लागवड करणे, मृदसंधारण करणे, तसेच वृक्षांची योग्य वाढ व व्यवस्थापनाच्या दृष्टीने ७ वर्षांपर्यंत त्यांचे संरक्षण व संवर्धन करण्याचे काम, फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे या अशासकिय संस्थेने करावे.
- ix. प्रकल्पासाठी व त्याच्या व्यवस्थापनासाठी येणारा खर्च लार्सन अँड टुब्रो लिमिटेड, बांद्रा डब्ल्यूएफ.टी.डब्ल्यू., मुंबई ही औद्योगिक संस्था करेल.
- x. प्रकल्पांतर्गत करण्यात येणारी वृक्ष लागवड ही वन विभागाच्या अधिकाऱ्यांच्या पर्यवेक्षणाखाली करण्यात यावी. करारनाम्यानंतर २ वर्षांच्या आत वृक्ष लागवड पूर्ण करण्यात यावी.
- xi. प्रकल्पासाठी शासनपत्र क्र.एफएलडी-१०१२/प्र.क्र.२०३/फ-१०, दिनांक ०८/०१/२०१३ अन्वये विहित केलेल्या त्रिपक्षीय करारनाम्याच्या मसुद्याप्रमाणे लार्सन अँड टुब्रो लिमिटेड, बांद्रा डब्ल्यूएफ.टी.डब्ल्यू., मुंबई यांच्या अर्थसहाय्याने फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे यांच्यामध्ये त्रिपक्षीय करारनामा करण्यात यावा. वन विभागाच्या वतीने त्रिपक्षीय करारनाम्यावर स्वाक्षरी करण्यासाठी उप संचालक (द.), संजय गांधी राष्ट्रीय उद्यान, बोरीवली यांना प्राधिकृत करण्यात येत आहे. वनविभाग व सदर संस्था यांमध्ये १५ दिवसात याबाबतचा करारनामा करण्यात यावा.
- xii. प्रकल्पांतर्गत कार्यवाही करताना प्रकल्प यंत्रणा यांना प्रस्तावीत वनीकरण क्षेत्रामध्ये कोणत्याही प्रकारचे बांधकाम किंवा वनतळे तयार करता येणार नाही.
- xiii. त्रिपक्षीय करारांतर्गत रोपवन कामे करताना प्रकल्प यंत्रणा यांनी जिवंत रोपांची टक्केवारी वाढविण्यासाठी सर्वोत्तमरी प्रयत्न करावे.
- xiv. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर हे किंवा त्यांनी प्राधिकृत केलेले वन विभागाचे कोणतेही अधिकारी यांना प्रकल्प स्थळी भेट देवून प्रकल्पाचे निरीक्षण करण्याचा व त्याबाबत सुधारणा / सूचना करण्याचा अधिकार राहील.
- xv. त्रिपक्षीय करारनाम्यातील कोणत्याही अटींचा औद्योगिक संस्था लार्सन अँड टुब्रो लिमिटेड, बांद्रा डब्ल्यूएफ.टी.डब्ल्यू., मुंबई किंवा अशासकिय संस्था फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे यांच्याकडून भंग झाल्यास त्रिपक्षीय करारनामा तात्काळ समाप्त करण्याचा अथवा संबंधित संस्था यांच्याविरुद्ध दंडात्मक कार्यवाही करण्याचा अथवा आवश्यक कारवाई करण्याचा अधिकार प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना असेल.
- xvi. ज्या ठिकाणी आवश्यकता असेल त्या ठिकाणी औद्योगिक संस्थेच्या खर्चाद्वारे रोपवनास तारेचे कुंपण (Wire Fencing) करण्यात यावे.

- xvii. आवश्यकतेनुसार रोपवनास सिंचनाची व्यवस्था करण्यात यावी. सदर सिंचनाची व्यवस्था करताना वन (संरक्षण व संवर्धन) अधिनियम, १९८० चा भंग होणार नाही, याची दक्षता संबंधित संस्था आणि उपवनसंरक्षक यांनी घ्यावी.
- xviii. लार्सन अँड टुब्रो लिमिटेड, बांद्रा डब्ल्यूएफ.टी.डब्ल्यू., मुंबई ही औद्योगिक संस्था आणि फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे ही अशासकिय संस्था यांना शासन निर्णय क्रमांक एफएलडी-२०११/प्र.क्र.१६७/फ-१०, दिनांक ०५/०६/२०२३ व दिनांक १८/०२/२०२५ मधील सर्व अटी व शर्ती बंधनकारक राहतील.
- xix. त्रिपक्षीय करारांतर्गत रोपवन कामे करताना वन (संरक्षण व संवर्धन) अधिनियम, १९८० व इतर वनकायद्यांचा भंग होणार नाही याची दक्षता संबंधित संस्था आणि उपवनसंरक्षक यांनी घ्यावी.
- xx. त्रिपक्षीय कराराचा कालावधी संपुष्टात आल्यानंतर संबंधित संस्थेने सदरचे वनक्षेत्र वनविभागाकडे संपूर्ण करावेत. तसेच सदर वनक्षेत्रावरील वृक्ष आणि इतर तत्सम घटकांवर संस्थेचा कोणताही अधिकार राहणार नाही. सदरचे वनक्षेत्र वनविभागाच्या ताब्यात घेण्याची जबाबदारी संबंधित उपवनसंरक्षक यांची राहिल.

३. वरील ठिकाणी वृक्ष लागवड करताना, ती केल्यानंतरच्या ७ वर्षांच्या कालावधीत आणि भविष्यात कधीही या वनक्षेत्रावर लार्सन अँड टुब्रो लिमिटेड, बांद्रा डब्ल्यूएफ.टी.डब्ल्यू., मुंबई ही औद्योगिक संस्था, फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे ही अशासकीय संस्था यांना कोणताही कायदेशीर व मालकी हक्क प्राप्त होणार नाही आणि त्याबद्दल त्यांना कोणत्याही न्यायालयात वा प्राधिकरणापुढे कोणताही दावा दाखल करता येणार नाही.

४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना आवश्यक वाटतील अशा इतर अटी.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२६०७१०१२२५४७३२१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय जाधव)
अवर सचिव, महाराष्ट्र शासन

प्रत:-

- १) मा.मंत्री (वने) यांचे खाजगी सचिव, मंत्रालय, मुंबई.
- २) अपर मुख्य सचिव (वने) यांचे स्वीय सहायक, महसूल व वन विभाग, मंत्रालय, मुंबई.

- ३) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- ४) अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर.
- ५) मुख्य वनसंरक्षक (प्रा.), ठाणे.
- ६) उप संचालक (द.), संजय गांधी राष्ट्रीय उद्यान, बोरीवली.
- ७) लार्सन अँड टुब्रो लिमिटेड, बांद्रा डब्ल्यू.डब्ल्यू.टी.एफ, मुंबई
- ८) फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड, ठाणे
- ९) निवडनस्ती (फ-१० कार्यासन).